
Məqalədə Chenopodium vulvaria Г. bitkisinin 


morfo-anatomik xüsusiyyətləri verilmişdir. Növün 


anatomik quruluşu dərindən təhlil edilərək xarakterik xüsusiyyətləri müəyyən olunmuşdur. Bitkidə 
aşkarlanan anatomik əlamət göstəriciləri, diaqnostik əhəmiyyət kəsb edən məlumatlar Azərbaycan 
florasının yeni nəşrində və ali məktəb tələbələri üçün dərs vəsaitinin hazırlanmasında istifadə edilə bilər. 


Açar sözlər: yarpaq, epidermis, əsas topa, kutikul, kollateral, ksilem, floem 


GİRİŞ 


Chenopodium vulvaria L. üzəri sıx tükcüklərlə 
örtülü boz rəngli gövdəyə malik birillik bitki olub, 
xoşagəlməz qoxuya malikdir. Gövdəsinin 
hündürlüyü 16-40 sm-dir və ən aşağı hissədə olan 
budaqları yuxarıya doğru səmtləşmişdir. Yarpaqları 
kiçikdir və tam kənarlı olub, yumurta və ya rombik 
formadadır. Uzunluğu 1-2,5 sm, eni isə 2 sm-dir. 
Yarpağın üst səthi boz-yaşıl, alt səthi isə bozumtul 
ağ rənglidir (Qurbanov, 2010). 

Çiçək tumurcuqları yarpağın qoltuq hissəsində 
yerləşir. Çiçək süpürgəyə toplanmış çiçək 
qrupundadır (Тимонин и др. 2009). 

Toxumları mərciməkşəkilli olub, qara parlaq 
rənglidir. Adətən toxumların diametri İmm-ə yaxın 
olur. Bitki may ayından iyul ayına qədər çiçəkləyir, 
iyul ayından sentyabr ayına kimi meyvə verir. Adi 
tərə (Chenopodiuum vulvaria L.) bitkisi 
Azərbaycanın ovalıqlarından tutmuş orta dağ 
qurşaqlarına qədər yayılmışdır. 





Şəkil 1. Chenopodium vulvaria Г. 


MATERİAL VƏ METODLAR 


Tədqiqatın materialı Gəncə-Qazax zonasında 
yayılmış Adi tərə (Chenopodium vulvaria XL.) 
bitkisidir. Bitki sistematik və morfo-anatomik tədqiq 
edilmişdir. Regiondan toplan-miş bitkidən herbari 
materiallarının işlənilməsində klassik və müasir 

botanikı-floristik, sistematik, ekoloyı və s. 
metodlardan, «Флора Азербайджана» (1950-1961), 
«Флора Кавказа» (Гроссгейм, 1967) 
təyinedicilərindən və internet saytlarından istifadə 
edilmişdir. Сйепорофит vulvaria Г. bitkisinin 
morfo-anatomik xüsusiyyətlərini öyrənmək üçün 
fenoloyı müşahidələr aparılmışdır. Ərazidə təbil 
şəraitdə bitən bitki tam morfoloyi yetkinliyə 
çatdıqdan sonra gövdəsi, yarpağı və kökü 
götürülmüşdür. Biomorfolofi tədqiqat Kuperman və 
Serebryakov metodikaları əsasında aparılmışdır 
(Серебряков, 1952, Куперман 1977). Növün 
vegetativ orqanlarından çoxlu sayda kəsikər 
hazırlanaraq dərindən təhlil edilmişdir.  Kəsiklər 
anatomik təcrübəsində qəbul edilmiş üsulla əldə 
kəsilərək həm təzə, həm də daimı preparatlar 
hazırlanmışdır. Preparatların hazırlanması ümumi 
qəbul olunmuş metodikalara əsasən aparılmışdır 
(Барыкина и др. 2000-2004). Kəsimlər bitkilərin 
təzə və ya fiksə edilmiş hissələrindən aparılmışdır. 
Bitkini fiksasiya etmək üçün spirtdən və ya 
formalindən istifadə olunmuşdur. Kəsimlər 1 
ülgücün köməyilə hazırlanmışdır. Bu zaman kiçik 
obyektlər kəndəlaş gövdəsinın özəyinə 
yerləşdirilmişdir. Bitkinin yarpağından və silindrik 
orqanlarından (kök, gövdə) eninə kəsiklər 
hazırlanmışdır. Daha evvektli nəticə əldə etmək 
üçün, professional şəkildə obyekt sol əlin iki 
barmağı arasında sıxılaraq nazik kəsimlər 
aparılmışdır. Kəsiklər petri çaşkalarının içərisindəki 
boyanmış su məhluluna əlavə edilir, daha nazik 
kəsiklər təmiz saat şüşəsinə keçirilərək onun üzərinə 
boyaq maddəsinin sulu məhlulu əlavə olunur. Bir 
neçə dəqiqədən sonra (bu boyaq maddəsinin 
qatılığından asılıdır) boyaq maddəsini çıxarmaq 
məqsədilə kəsiklər bir neçə dəfə su və ya etil 
spirtinin 50626-l1 məhlulu ilə rəngin təmizlənməsi 
üçün yuyulmuşdur. Bu prosesə mikroskop altında 
nəzarət olunmuşdur. Sonradan yuyulmuş kəsiklər 
bir-bir əşya şüşəsi üzərinə əvvəlcədən hazırlanmış 
əridilmiş qlıserin-yelatın damcılarına 
yerləşdirilmişdir. Hüceyrələrin konturlarını tədqiq 


Adi tərə (Chenopodium vulvaria Г.) bitkisinin morfo-anatomik xüsusiyyətləri 


etmək üçün kanada balzamından da (istifadə 
edilmişdir. Hazırlanmış anatomik preparatlar müasir 
xüsusi rəqəmsal və fotoaparatlı mikroskoplar 
(“MBU-6”, MBU-1, MBU-3, almaniya istehsalı olan 
Motic markalı, XSP 91-06-DN digital) vasitəsilə 
tədqiq edilmişdir. Bu mikroskopların üzərində 
quraşdırılmış xüsusi aparatla (monitor) işlənilən 
materialın oriynal şəklini çəkərək hər hansı yaddaş 
qurğuları vasitəsilə kompüterin yaddaşına köçürmək 
mümkündür. Sonra həmin şəkillərə Photoshop 
proqramının köməyilə işıqlanma səviyyəsi artırılıb 
və azaldılandan sonra oriynal mikroskopik 
fotoşəkillər çıxarılb və istifadə olunmuşdur. 
Rəqəmsal fotokameralı mikroskopların köməyilə 
bitkinin canlı materialı boyanmadan təbli halda da 
tədqiq edilmişdir. Bu da daha düzgün və dolğun 
nəticəni əldə etməyə imkan vermişdir. Anatomik 
tədqiqatlar zamanı mexaniki toxumaların odunlaşma 
elementlərinin dərəcəsini müəyyən etmək üçün 
safranının 170-l1 spirtdə məhlulundan istifadə 
olunmuşdur. Epidermisin və parenxim hüceyrələrin 
quruluşu və tipləri Tutayuqa (1967), Qasımov və b. 
(2010) və Hümbətova (1992) (stinadən 
öyrənilmişdir. 


NƏTİCƏLƏR VƏ ONLARIN MÜZAKİRƏSİ 


Сйепоройит vulvara BL. bitkisinin 
anatomik təsviri 

Yarpaq. Chenopodium Vulvaria L.bitkisinin 
yarpağı eninə kəsikdə dorzoventral və ya bifasiol 
quruluşdadır. Bitkinin yarpağının mikroskopik 
görünüşündən müəyyən olundu ki, mezofil 
hüceyrələri çox sıx yerləşmişdir. Yarpağın 
mezofilini təşkil edən sütunvari parenxim 
hüceyrələri 2 qatdan ibarətdir (Şəkil 2). 

Belə quruluş əsasən kserofit bitkilərə 
xarakterikdir. Yarpaq üst və alt səthdən örtücü 
toxuma — epidermis Пэ örtülmüşdür. Bir qayda 
olaraq epidermis bir-birinə sıx söykənmiş bir qat 
hüceyrələrdən təşkil olunmuşdur. Epidermisin üzəri 
isə nisbətən qalın kutikul təbəqəsi ilə örtülüdür. 
Dorzoventral quruluşun bir əlaməti olaraq yarpaqda 
üst epidermis hüceyrələri alt epidermis hüceyrələri 
ilə müqayisədə nisbətən iridirlər. Kütinləşmə 
epidermis hüceyrələrinin qilafının xarici divarında 
müşahidə olunur. Ağızcıqlar yarpağın alt əsthində 
müşahidə olunduğundan, bitkinin yarpağı 
hipostomatik yarpaqlar qrupuna aid olunur. 
Chenopodium Vulvaria L.bitkisinin yarpağının 
ventral tərəfində uzunsov prozenxim hüceyrələrdən 
təşkil olunmuş sütunvarı parenxim hüceyrələrində 
çoxlu sayda kiçik və böyük ölçülü kalsium oksalat 
kristalları — druzlar vardır. 








Şəkil 2. Chenopodium vulvaria L. Yarpağın anatomik 

quruluşu: /-КийКи[, 2-epidermis, 3-sütunvari parenxim, 

4-ötürücü topa, 5-kalsium oksalat kristalları (druzlar,), 
6-süngərvari parenxim, 7-ağızcıq. 


Sütunvarı hüceyrələr 2 qatdan ibarət olmaqla 
yarpaq mezofilinin % hissəsini tutur. Yarpaq 
mezofilinin bu hissəsində fəal assimilyasiya prosesi 
gedir. Yarpağın dorzal tərəfində isə aralarında 
hüceyrəarası boşluqlar olan girdə hüceyrələrdən 
ibarət süngərvarı parenxim hüceyrələri yerləşir. Bu 
qrup hüceyrələrdə kalsium oksalat krıstalları daha 
çoxdur (Муравьева и др., 2002, Əcay, 1980). 
Süngərvari parenxim hüceyrələrində olan bu 
druzların ölçüsü çox kiçikdir. Onlar kiçik və 
çoxsaylı olduqlarına görə yarpağın dorzal tərəfində 
yerləşən bu hüceyrələr qrupunun zəbt etdiyi sahə 
nisbətən tündləşmişdir. Sütunvari parenxim 
hüceyrələri ilə süngərvari parenxim hüceyrələrinin 
sərhədləşdiyi hissədə druzlar kütlə şəklində 

toplaşaraq sankı yarpaq mezofili boyunca qara 
rəngli arakəsmə əmələ gətirmişdir. Yarpaq 
mezofilinin mərkəzi hissəsində bir ədəd topadan 
ibarət ötürücü sistem yerləşir. Bu topa prokambı 
qurşağından diferensiasiya olunaraq akropetal 
inkişafa malikdir. Bu topa orta damarı əmələ 
gətirmişdir. Bitkinin yarpağındakı ötürücü sistem 
açıq kollateral tıplıdır. 

GÖVDƏ. Chenopodium vulvaria L. bitkisinin 
gövdəsi eninə kəsikdə növə xaraketrik olaraq 
çoxkünclüformadadır. Gövdənin mərkəzini özək 
tutmuşdur. Özək bitkidə çox yaxşı inkişaf etmişdir 
və mərkəzə doğru iri parenxim hüceyrələrdən təşkil 
olunmuşdur. Bitkinin gövdəsində çoxlu miqdarda 
kalsium oksalat kristalları vardır. Bu kristallar 
birləşərək ulduzşəkilli törəmə olan druzlar əmələ 
gətirmişdir. Əsasən də gövdənin qabıq parenxim 
hüceyrələrində druzlar daha çoxdur. Bu hissədə 
olan druz gövdənin en dairəsi boyunca düzülərək 
sankı qurşaq şəklində onu əhatələmişdir. Bu üzvi 
turşuların kristallaşmış belə formalarına daha çox 
kserofit bitkilərdə rast gəlinir. Bu da əsasən 
bitkilərin bitdiyi yabanı florada bəzi yaayış 
proseslərinin tənzimlənməsində böyük rol oynayır. 
Belə kı, bu druzlar hüceyrə şirəsinin qatılığını 
artırmaqla bitkinin torpaqdan suyu sorma 
qabiliyyətini artırır. Digər tərəfdən isə bu, kalsium 
oksalat krıstalını daşıyan hüceyrələr qrupu bitkini 
artıq dərəcədə qızmadan müdafiə edir. 
Chenopodium Vulvaria Г. bitkisinin gövdəsinin 
xaricə doğru şişkinləşərək əmələ gətirdiyi hər künc 
hissəsində epidermis hüceyrələrində alt səthdə 
mexaniki hüceyrə qrupu formalaşmışdır. 

Bu mexaniki toxuma kollenxim tipli 
hüceyrələrdən təşkil olunmuşdur və yaxşı inkişaf 
etmişdir. Bu da təbii ki, növün gövdəsinə möhkəmlik 
verərək əlverişsiz təsirlərdən mühafizə edir. 
Chenopodium Vulvaria L. növünün gövdəsinin üzəri 
bitkilər aləmində çox az rast gəlinən qabarcıq şəkilli 
tükcüklərlə örtülmüşdür. Bu növ tükcüklər ilk əmələ 
gələn zaman bir qayda olaraq transpirasiya 
prosesində çox aktiv iştirak edirlər. Bir müddət sonra 
isə əksəriyyətində protoplazma məhv olur və tükcük 
hüceyrələrinin boşluqları hava ilə dolur. Bu 
tükcüklər də gördüyümüz kimi bitkinin gövdəsinin 
üzərində açıq rəngli örtük əmələ gətirmişdir. Belə 
qabarcıqşəkilli tükcüklər xarakterik olaraq 
Chenopodium Vulvaria L. növünə məxsusdur ki, bu 
da öz növbəsində gövdədə tük örtüyünü təşkil edir. 
Bu örtük günəş şüalarını əks etdirərək bitkini suyun 
itirilməsindən və istidən müdafiə edir. Bundan başqa 
bitkidə yayıldığı ərazinin şəraitinə aid olan ekolofi 
təsirlərə tolerantlıq yaradır. Gövdə özü xaricdən 
örtücü toxuma qrupuna aid olan bir cərgə kiçik 
həcmli epidermis hüceyrələri ilə əhatə olunmuşdur 
(Александров, 1966). 

Ondan daxilə qabıq parenximi yerləşir ki, о da 

10-12 qat parenxim hüceyrələrdən ibarətdir. Bu 
qabıq parenxim hüceyrələrinin 3/1 hissəsində druzlar 
mövcuddur. Qabıq hissədən daxilə isə ötürücü lifli 
borulu topalar xırda və iri həcmli olmaqla gövdənin 
əhatəsi boyunca nizamla yerləşmişdir. İri həcmli 
ötürücü sistemdə ksilem borularının sayı 40-45 
ədəddir. Nisbətən kiçik ölçüdə olan ötürücü topada 
ksilem borularının sayı isə 20-22 ədəddir. Floem 
sahəciyi də yaxşı inkişaf etmişdir. 














Şəkil 3. Chenopodium vulvaria Г. Gövdənin anatomik 
quruluşu: 7-epidermis, 2-qabıq parenximi, 3-druzlar, 4- 
kollenxim, 5-floem, 6-kambi, 7-ksilem, 8-tükcük, 9-özək. 

Ötürücü sistemdə ksilem ilə floemin 
sərhədləşən hissəsində kambi qatı yerləşir. Кат 
qatının hər bir hüceyrəsinin yastı geniş tərəfləri 
daxikdə ksilemaya və xaricdə isə floemaya doğru 
çevrilmiş şəkildə olur. Ksilema və floema bir sıra 
funksiyaları yerinə yetirən elementlər kompleksləri 
ilə təşkil olunmuşdur. 

Anatomik tədqiqtalar nəticəsində əldə olunmuş 
mikroskopik fotoşəkillərdən də görünür ki, 
Chenopodium vulvaria L. növünün gövdəsi 
xarakterik anatomik quruluşa malikdir. Bitkinin 
gövdəsində müəyyən olunan əlamət göstəriciləri 
həm sistematıka, həm də anatomiya sahəsində elmi 
və praktik əhəmiyyət kəsb edir. 


Ü 


Şəkil 4. Chenopodium vulvaria L. Kökün anatomik 
quruluşu: 7 - periderm, 2 - qabıq parenximi, 3 - floem, 
4 - ksilem, 5 - kalsium oksalat kristalları (druzlar), 6 - 

kambi, 7 - özək şüası. 


KÖK. Chenopodium Vulvaria L.bitkisinin 
kökü ikinci quruluşdadır. Kök xaricdən örtücü 
qrupuna aid olan periderm” ilə örtülmüşdür. 
Peridermdən daxilə kökün qabıq parenxmi yerləşir. 





Anatomik kəsimlərin mikroskopik analizi zamanı 
müəyyən olundu ki, kalsium oksalat kristalları 
qabıq hissədə daha çoxdur. Bitkinin kökündə 
mərkəzi silindr çox yaxşı inkişaf edərək kökün 
demək olar ki, bütün sahəsini tutur. Qabıq 159 
kökün 5/1 hissəsini təşkil edir. Chenopodium 
Vulvaria L.bitkisinin kökünün daxili çox nadir rast 
gəlinən xarakterik quruluşdadır. Floem sahəciyi ilə 
ksilem sahəciyi kökün en dairəsi boyunca qurşaq 
şəklində bir-biri ilə növbələşir. Floem ilə ksilemin 
belə növbələşən sahəcikləri öz formasına görə 
gövdədə olan illik həlqələri xatırladır. 

Bitkinin kökünün ötürücü sistemi çox güclü 
inkişaf edərək kökə xarakterik olaraq diaqnostik 
quruluş qazandırmışdır (Əcay, 1980, Tutayuq, 1967). 
Bitkinin kökünün belə xarakterik quruluşu 
sistematik və ontogenetik əhəmiyyət kəsb edir. 
Mikroskopik analizlərlə müəyyən olunan belə 
nəticə bitki anatomiyası və bitki sistematikası 
sahəsində elmi və praktik yenilik kimi 
qiymətləndirilir. Funksional olaraq daxilə ksilem, 
xaricə isə floem toxumasını törədən kambı qurşağı 
2-3 qatdan ibarət nazik uzun və itiuclu 
hüceyrələrdən təşkil olunmuşdur. Druzlar mərkəzi 
silindirdə də əmələ gəlmişdir. Ümumiyyətlə, 
bitkinin anatomik təhlili zamanı bütün vegetativ 
orqanlarında kalsium oksalat kristalları müəyyən 
olundu ki, bu da növün perspektivliyini: artıran 
əlamət göstəricisidir. 


YEKUN 


1.Anatomik tədqiqatlar nəticəsində müəyyən 
olundu ki, Сйепоро@йит vulvaria Г. bitkisinin 
yarpağının anatomik quruluşunda kserofit 
əlamətləri (çəpərvarı parenximin ikiqatlı olması, 
yarpaq mezofilini təşkil edən hüceyrələrin six 
yerləşməsi və s.) daha xarakterikdir. 

2. Mikroskopik analizlər nəticəsində aşkarlandı ki, 
növün gövdəsində və yarpağında ötürücü topalar 
kollateral tiplidir və xaridən birqat əhatəedici 
hüceyrələrlə əhatə olunub. Bitkinin kökündə 
ötürücü sistem (floem və ksilem elementləri) 
çox güclü inkişaf edərək kökün 4/5 hissəsini 
təşkil edir. Belə quruluş yalnız Сйепоро@ит 
vulvariqaq Г. növü üçün xarakterik olub, 
sistematika və anatomiya sahəsində elmi və 
praktiki əhəmiyyət kəsb edir. 

3. Tədqiqat nəticəsində Сйепорофит vulvaria Г. 
bitkisinin bütün vegetativ orqnlarında çoxlu 
miqdarda kalsium oksalat kristalları (druzlar) 
müəyyən olundu. Bu da növ üçün dlaqnostik 
əlamət göstəricisi kimi qiymətləndirilir. 

Морфоанатомические особенности Мари вонючей (Сйепорофит vulvaria Г.) 
Г.А. Рамазанова, А.С. Сардарова 
Азербаиджанский государственный аграрный университет 
В статье даны результаты исследования морфо-анатомических особенностей растения Chenopodium 
vulvariq L. Впервые изучено анатомическое строение растения, что является диагностическим 
признаком вида и имеет важное значение, как при написании учебного пособия для студентов, так и 


при составлении определителей флоры Азербайджана. 


Ключевые слова: Лист, эпидермис, основная канюля, кутикула, коллатераль, ксилема, флоэма 


Morpho-anatomical properties of Сйепоро@ит vulvaria Г. 
G.A. Ramazanova, A.S. Sardarova 
Azerbaiflan State Agricultural University 
Morpho-anatomrcal propertles of Сйепоро@ит vulvaria Г. are presented ш this article, The anatomical 
structure of this plant vvas studied and characteristic features vvere detected. For the first time, anatomical 
structure of this plant vvas investigated. These data assuming great diagnostic importance can be used for 


preparatıon of textbook for high educatıonal establishments and compiling the Атегфацап flora list. 


Keyyvords: Leaf, epidermis, main cannula, cuticle, collateral, xylem, floem 

